

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ സുന്ദരരാജ സ്വാമിനാ വിരചിതാ

॥ ശ്രീ ഹനുമത്പഞ്ചാശത് ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## || ശ്രീ ഹനുമത്പഞ്ചാശത് ||

ശ്രീമാൻ ധീമാൻ ഹനുമാനസമസമധികഃ

കീർത്തിമാൻ ഭക്തിമാൻ ശ്രീ -

രാമേ ശ്രീരാമ രാമേത്യനവരതരതോ

നാമസങ്കീർതനേ യഃ |

സീമാതീത്വോദ്ദിരാമോ വിലസതി മഹിമാ

യസ്യ രോമാഞ്ചകാരി

ക്ഷേമസ്തോമം സ കാമം ഗമയതു നമതഃ

ശ്രീസമീരാത്മജോ നഃ || 1 ||

ഓമിത്യുക്ത്യാ നമോത്സ്മദനു ഭഗവതേ -

പ്രാഞ്ജനേയായ ചാഥ

ശബ്ദം ചാന്തേ ചതുർഥ്യാം സ മഹദിതി ബലം

യസ്യ ജാതം സമസ്യ |

ഇത്ഥം സൃഷ്ടം തമഷ്ടാദശപരിഗണിതൈ -

രക്ഷരൈരക്ഷഹന്തുഃ

മന്ത്രം സർവേഷുസിദ്ധൈ ഹൃതവഹദധിതാ -

ചുഡമാമ്രേഡയാമഃ || 2 ||

വീരോ യഃ കേസരീതി ത്രിഭുവനവിദിത -

സ്തസ്യ രാജേന്ത്യാഞ്ജനായാം

പത്യാം ശ്രീരാമഹേതോസ്തമജനി തനയോ

മാരുതസ്യൗരസോ യഃ |

സ്യാദീയസ്സദ്യദീയൈഃ പ്രഭുചരിതമഹോ

ഭാതി കൃത്യൈർവിചിത്രൈഃ  
സദ്യോ നുദ്യാദവദ്യം കലിബലകലിതം  
കേസരിക്ഷേത്രജോ നഃ || 3 ||

അത്രസ്തോ ജാതമാത്രഃ ഫലമിതി കലയൻ  
മിത്രമാഹർതുകാമഃ  
പുത്രോ വായോഃ പുരാ്യം വിധതി കൃതരയഃ  
പുഷ്പുവേ യഃ പ്ലവംഗഃ |  
സ ത്രായാദ് വ്യത്രജേത്രോ തദനുകൃതഹനു -  
ർവജ്രപാതേന ഡിംഭഃ  
പിത്രാ സംസ്തംഭ്യ ലോകാൻ വരമമരഗണാ -  
ൽലംഭിതോ ജ്യംഭിതേന || 4 ||

ഏകസ്തന്നദ്വിതീയഃ ശ്രുതിഷു തിസ്യുഷു യഃ  
പണ്ഡിതശ്ചാതുരാസ്യ -  
പ്രീത്യാ പഞ്ചത്വഹീനസ്തു പവനതനയഃ  
ഷഡ്ഗുണസ്തപ്തസപ്തേഃ |  
ശിഷ്യോഽഷ്ടാംഗീ നവവ്യാകരണചണമതീ  
രാമഭക്തഃ പരം നഃ  
ദിശ്യാദായുസ്സുദീർഘം ദശലപനരിപു -  
ർഭാഗ്യമാരോഗ്യഭോഗ്യം || 5 ||

സുഗ്രീവേണാവലോക്യാഗ്രജഭയചകിതേ -  
നാത്മനാ പഞ്ചമേന  
തൂണീബാണാസനേദ്ധൗ വിപിനമുപഗതൗ  
രാമരാമാനുജൗ തൗ |  
ശങ്കാതങ്കാകുലേന പ്രണിധിരിവ തയോ -  
രന്തികം പ്രേഷിതോ യഃ

ശങ്കാതങ്കാപനോദം കലയതു കുശലോ  
ദീക്ഷുവേഷോ ഹനുമാൻ || 6 ||

ഗത്യാ സൗമിത്രിരാമാവഥ വിപിനപഥം  
തൗ കഥം വാ കിമർഥം  
ആയാതാവിത്യനേകൈരയമമരഗിരാ  
മധ്യമേന സ്വരേണ |  
സമ്യക്ശബ്ദപ്രയോഗോച്ചരണവിധിയുതേ -  
നാദ്രുതം ചാവിലംബം  
പ്രശ്ലൈഃ പൃശ്ലൈഃ പ്രതുഷ്ടം രഘുപതിമതനോ -  
ദ്വാമിതാം യസ്സ ദത്താം || 7 ||

കഞ്ചാക്ഷൗ രഞ്ജയന്തൗ വനദുവമഭിതോ  
മഞ്ജുതാം വ്യഞ്ജയന്തൗ  
സഞ്ചാനൻ ദേവതുൽയൗ രഘുകുലതിലകൗ  
പ്രാഞ്ജലിഃ പ്രാഞ്ജലോക്തിഃ |  
യുഞ്ചാനസ്തേന മൈത്രീം വ്യധിത രവിസുതേ -  
നാഞ്ജസാ സഞ്ജയായ  
യുഞ്ജൻ സഞ്ജായതാം നസ്സഹൃദയസുഹൃദോ  
രഞ്ജനായാഞ്ജനേയഃ || 8 ||

വാലീ കാലസ്യ യാതോ വശമിതി മഹതോ  
നൈഷ ശോകസ്യ കാലഃ  
പുത്രോ രാജ്യേദിഷേഷ്യസ്സവ ഝടിതി തതോ  
മാ ചിരം രാജ്ഞി രോദിഃ |  
താരാമേവം വചോഭിർമൃദുമധുരപദൈ -  
സ്സാന്ത്യയാമാസ യോസൗ

കർതവ്യം ദുഃഖമധ്യേ കപിരിഹ കൃപയാ  
താരയേത് കാരയന്നഃ || 9 ||

വർഷാന്തേ വാനരാണാം ദിശി ദിശി പുത്രനാം  
മൈഥിലീമാർഗണാർഥം  
മർഷീ സ്യാഃ പ്രേഷയേത്യേത്യഥ സമയമിമം  
രാമചന്ദ്രേണ കൃത്യാ |  
ഹർഷീ വിസ്മൃത്യ ഭോഗേ ലഗതി രവിജ ഇത് -  
യസ്യ ബുദ്ധിം സഖലന്തിം  
കർഷൻ സാചിവ്യകാരി കലയതു ഹനുമാൻ  
നസ്തു മോഹവ്യപോഹം || 10 ||

വിശ്വേഷാം ശേവധിസ്തൻ ദശവദനവധം  
കർതുമത്രാവതീർണഃ  
വിശ്വാസം വായുപുത്രേ നയവിനയവതി  
പ്രാപ്യ രാമോംഗുലീയം |  
വിശ്വാസായ പ്രിയായാഃ രവിസുതവചസാ  
സോർപയാമാസ യസ്മിൻ  
നിശ്വാസേ നിർഗമിഷ്യത്യപി ഭവതു സ നഃ  
കശ്ചനാശ്വാസഹേതുഃ || 11 ||

സീതാൻവേഷായ വിഷ്ണാൻ ബിലമമ തിമിരേ -  
ണാവൃതം വിന്ധ്യശൈലേ  
ഭീതാനിഷ്ഠാന്ത്യശക്താൻ സദയമനുചരാം -  
സ്താരയിഷ്യൻ ഗുഹായാഃ |  
സുനൂർവായോർവചോഭിർമയദുഹിത്യസഖീം  
സുന്യതൈർയോൻവനൈഷീത്

ജാതേദ്യസ്സുകടേദ്യോ ഭവതു സ ഭഗവാൻ  
യാചിതോ മോചനായ || 12 ||

സുഗ്രീവാജ്ഞാവിരോധം കലയതി യുവരാ -  
ജ്യംഗദേ വാലിപുത്രേ  
തേനാനീകേ കപീനാം സപദി വിചലിതേ  
യസ്സ്യയം വായുപുത്രഃ |  
സാക്ലാ ദേദേന രാമാനുജവിശിഖഭിയാ  
ദേദയിത്യാഥ ധർദ്വേ  
കർതവ്യേച്ഛുച്ഛുദത്തദ് ദിശതു സ ഹനുമാൻ  
നൈപുണം രാജതന്ത്രേ || 13 ||

തുംഗം മാഹേന്ദ്രശൃംഗം ഘനവനശിശിരം  
ധാതുഭിർനൈകരംഗം  
ത്വംഗത്പാദാഭിഘാതൈഃ ശ്വസിതമിവ ദധ -  
ന്നിഷ്ഠതദ്ഭിർഭുജംഗൈഃ |  
ഭംഗാദ് ഗ്രാവ്ണാം ക്ഷരദ്ഭിർവമദിവ രുധിരം  
ധാതുരാഗൈർവിധായ  
പിംഗാക്ഷോ ജ്യംഭമാണോ ജലനിധിതരണേ  
താരണം നസ്തനോതു || 14 ||

ധ്യാത്വാ ശ്രീരാമപാദൗ ക്ഷണമചലവദാ -  
സ്ഥായ മാഹേന്ദ്രമൗലൗ  
ബദ്ധ്യാ രാമാംഗുലീയം ദൃഢമഥ വസനേ  
പ്രസ്ഥിതോ വായുസുനുഃ |  
പാരാവാരസ്യ പാരം പരമുരുതരസാ  
യാതുകാമസ്സുകാമം

പാരാവാരസ്യ പാരം ഗമയതു നമതോ  
ഘോരസംസാരനാമ്നഃ || 15 ||

അഭ്രസ്സഭ്രൂപധാരി ഗഗനമുപഗതോ -  
ഽഹ്നായ തീർത്യാ സമുദ്രം  
ക്ഷുദ്രാകാരഃ പ്രവിഷ്ടോ ദശമുഖനഗരീം  
രൗദ്രരക്ഷഃപ്രതിഷ്ഠാം |  
നിദ്രാഹീനാം നിരന്നാം പതിവിരഹകൃശാം  
രാമഭദ്രസ്യ പത്നീം  
മുദ്രാദാനപ്രതീതാമതനുത ഹനുമാൻ  
യസ്സ ഭദ്രാണി ദിശ്യാത് || 16 ||

ഗത്യോത്പത്യാതിവർത്യ സ്വയമഥ പിതരം  
വ്യോല്ലി വായോരപത്യം  
പ്രീത്യാ ദൃഷ്ടും പ്ലവംഗൈർജലനിധിതരണേ  
ചാരണൈശ്ച പ്രണത്യാ |  
ഭീത്യാ ദൈത്യൈർവിനീത്യാ സുരവരനിവഹൈ -  
ർയോഗിഭിശ്ച പ്രസത്ത്യാ  
സ്തുത്യാ തന്നഃ പ്രസന്നം കുഭിഷഗവിഷയം  
ശാതയേദ്യാതരോഗം || 17 ||

താതസ്യാമാധമർണം ഗിരിവരമുരസാ -  
ഽഹത്യ മൈനാകമണ്യൗ  
ഛായാഗ്രാഹേണ വിപ്ലം പഥി സ വിദധതീം  
സിംഹികാം സൂദധിത്യാ |  
നാഗാനാം പ്രീണയിത്യാ സവിനതി സുരസാം  
മാതരം വാതജ്വാതഃ

പാരം യാതോന്തരായാൻ പഥി സ നിപതിതാ -  
നന്തരാ ഹന്തു നന്തുഃ || 18 ||

പുത്രോ വായോരമിത്രോ മമ തനയമയം  
പീഡയാമാസ രാഹും  
തത്രാകാശേ ജിഹ്വുക്ഷുഃ ഫലമിതി തരണിം  
ജാതമാത്രഃ പ്ലവംഗഃ |  
സത്രാസോ യേന പുത്രോ മമ കൃത ഇതി താം  
സിംഹികാം സ്വം ജിഹ്വാംസും  
ചിത്രേണൈവ ക്രമേണാക്ഷപയത സ തഥാ -  
സ്സുദ്വിപക്ഷം ക്ഷിണോതു || 19 ||

ലങ്കാസംരക്ഷിണീ സാ രജനിചരപതേഃ  
രാജയാൻയേവ മുർതാ -  
മുർചരാകാരിപ്രഹാരം കമപി വിതരതാ  
നിർജിതാ യേന സദ്യഃ |  
ലങ്കാമാസന്നനാശാം ഫലിതമഭിഹിതം  
ബ്രഹ്മണാ പ്രാഹ യസ്മൈ  
ഭജ്യാത് പ്രാഭജ്ജനിർനഃ സകലമവികലം  
വിദ്വിഷാം ദുർഗവർഗം || 20 ||

രാമാം രാമസ്യ ചിൻവന്നിശിചരനഗരേ  
സദ്മനോ സദ്മ ഗത്യാ  
വാമാസ്താ രാവണേന പ്രസഭമപഹൃതാഃ  
സ്ഥാപിതാശ്ചാവരോധേ |  
ശ്യാമായാമേ തൃതീയേ വിഗലിതവസനാഃ  
കാമിനീരപ്യവേക്ഷ്യ

കാമം കാമസ്യ നായാദ്യശമനിലസുതോ  
നസ്സ പായാദപായാത് || 21 ||

യുദ്ധേ ക്രുദ്ധേന ജിത്വാ ബലജിതമഥ തം  
രാവണേനാപഹൃത്യ  
ബദ്ധാനീതാവരുദ്ധാസ്സുരപുരവനിതാ  
വീക്ഷ്യ ശുദ്ധാന്തരംഗേ |  
അദ്ധാ ശുദ്ധാന്തരംഗഃ ക ഇഹ സ ദവിതാ -  
ന്യത്ര ഗാംഗേയദീഷ്ഠാത്  
ബുദ്ധിശ്രേഷ്ഠാഞ്ജനേയാദുത കഥിത ഇതി  
ത്രായതാം വായുപുത്രഃ || 22 ||

ഹീനാം രാമേണ സീതാമുപവസനകൃശാം  
ശിംശപാവുകുലേ  
ദീനാം വീക്ഷ്യക്രവേണീ മലിനപടധരാം  
തർജ്ജിതാം രാക്ഷസീഭിഃ |  
ലീനഃ പർണേഷു രാമം പ്രഭുമഥ മനസാ  
തം പ്രശംസൻ ജഗാമ  
യോ നഃ ശ്രീതത്വേത്താ പ്രദിശതു പരമം  
തസ്യ തത്ത്വസ്യ ബോധം || 23 ||

മാസൗ ദ്യാവേവ കൃത്വാ സമയമപഗതേ  
രാവണേ തർജ്ജയിത്വാ  
ത്രാസം യാത്സാദ്യ വേൺയുദ്ഗ്രഥനകരണതോ  
മൈമിലീ മർതുകാമാ |  
പ്രാണേ പ്രത്യായിത്വ്യാഭൂത് പ്രഭുചരിതമഥോ -  
ദ്ഗീയ വായോസ്സുതേന

പ്രീതിസ്തീതഃ കപിസ്ത പ്രണിപതനപരാൻ  
പ്രീണയൻ പ്രാണയേനഃ || 24 ||

രാക്ഷസ്യ സ്യപ്ലഭൃഷ്ടം രഘുപതിവിജയം  
വർണയന്ത്യാ പ്രസന്നാ  
താഭിർനോക്താപി സീതാ ഭവശരണമിഹേ -  
ത്യാസ താസാം തഥാ സാ |  
അവ്യാജേനാനുകമ്പാമചരണപരേ -  
പ്രയാദധാനാമതോബ്ബോ  
വ്യാജാപേക്ഷം സ ജാനൻ പ്രഭൃമതിശയിനീം  
പാതു നഃ പാവമാനിഃ || 25 ||

രാമസ്തമിത്രിണാ മേ പരമമ വിരഹാത്  
ക്വ ക്വ യാതശ്ച കിം കിം  
ചക്രേ സുഗ്രീവസഖ്യം കഥമഗമദിതി  
ബ്രൂഹി സർവം കപേ ത്വം |  
ഏവം ഭൂയശ്ച ഭൂയോ ജനകതനയയാ  
ചോദ്യമാനേന യേന  
സംശ്രോവ്യാശ്ശ്വാസിത്യാഭൂദനയമപനയ -  
ത്യാജ്ഞനേയസ്ത്വയം നഃ || 26 ||

മത്തുൽയാ മദ്വിശിഷ്ടാ അപി ബഹുകപയഃ  
സന്തി സൈന്ധേ കപീനാം  
മത്തോ ന്ധൂനോ ന കശ്ചിത്തവ പതിരിഹ തൈ  
രാവണം ജേഷ്യതിതി |  
പ്രോച്യ പ്രത്യായയിഷ്യന്നിവ ച രിപുബലം  
തത്സമക്ഷം ഹനിഷ്യൻ

രക്ഷോശ്രീതിം തമക്ഷം സചിവസുതഗണം  
യോവധീത് സോവതാനഃ || 27 ||

അക്ഷം ദക്ഷം സമക്ഷം ക്ഷതികരവിശിവാൻ  
ലക്ഷയിത്യാ ക്ഷിപന്തം  
വക്ഷസ്യക്ഷ്ണോഃ ക്ഷണായ ക്ഷയമയമനയൻ  
സക്ഷമസ്ത ക്ഷമോപി |  
രക്ഷോ ദക്ഷം വിപക്ഷക്ഷപണ ഇദമുപേ -  
ക്ഷ്യം ന ഹീത്യക്ഷിണോദൃഃ  
ക്ഷിപ്രം ക്ഷിപ്താന്തരിക്ഷാത് ക്ഷിതിമധി ഹനുമാൻ  
വിക്ഷതാദ്രക്ഷതാനഃ || 28 ||

ഇച്ഛൻ ബ്രഹ്മാസ്തബന്ധം ത്രുടയിതുമധുനാ  
രാവണേഃ പാരയാമി  
ഗച്ഛന്നേവാഗതോഹം കിമപി തവ ഹിതം  
രാവണ വ്യാജിഹീർഷുഃ |  
സ്വച്ഛന്ദം സ്വച്ഛമേവം തമയമഭിദധത്  
പുച്ഛപീഠാധിരൂഢഃ  
പുച്ഛേന്നേച്ഛാവിഹാരഃ പ്രഹരതു ഹനുമാൻ  
ക്ഷാത്രവാൻ ശാത്രവാനഃ || 29 ||

വാലേ തൈലേന സിക്തേ പിചുപടവലിതേ  
ദീപിതേ യാതുധാനൈഃ  
ജ്വാലാമാലാകുലോഗ്നിർന ജനകസുതയാ  
ശാപിതോ യം തതാപ |  
ലങ്കായാം രാക്ഷസേന്ദ്രാനുജഗൃഹരഹിതം  
യേന ദഗ്ധം സമസ്തം

ദിഗ്ധാം സ്തിഗ്ധോ വിദഗ്ധഃ പവനജ ഇഹ നോ  
ഇണാനദുഗ്ധേന മുഗ്ധാൻ || 30 ||

ലങ്കാം ലാംഗുലദഗ്ധാം നിശിചരരുദിതൈ -  
രാകുലാമാകലയ്യ  
പ്രത്യാവൃത്യാംബുരാശേസ്തടധി ഹനുമാൻ  
വാനരാണാമനീകം |  
നിഷ്ഠനം ജാതകൗതുഹലമവഹിതധി  
ശ്രാവയാമാസ സർവാം  
ആമുലാത് സ്യാം കഥാം യഃ പ്രദിശതു സ കഥാ -  
കാരപാരിണതാം നഃ || 31 ||

ദൃഷ്ട്യാ സീതേതി സാ ത്യാമിദമവദദിതി  
ശ്രോത്രപീയൂഷമുക്ത്യാ  
രാമാത് സർവസ്വഭൂതം രഘുകുലതിലകാ -  
ദഃ പരിഷ്ഠംഗമാപ |  
വിക്രാന്തം യം സമർഥം കപിമതിമുദിതാ  
മൈമിലീ പ്രാജ്ഞമുചേ  
ശൃൺവൻ രാമായണം യോ വിചരതി ഭുവനേ -  
ദ്ദ്യാപി സ ത്രായതാം നഃ || 32 ||

യഃ ശക്ത്രോഃ രാവണസ്യ സ്വയമയമനുജോ -  
ദ്ദേശകാലാഗതോത്ത്ര  
നിഗ്രാഹ്യോ ഗ്രാഹ്യതാം ന വ്രജതി കഥമപി -  
തീതരേഷുചിവത്സു |  
ധർമാത്മാ ദേശകാലാഗത ഇതി വചനൈ -  
ർഹേതുമദ്ഭിര്യ ഊചേ

ചിത്തം രാമസ്യ ജാനനവതു സ ഹനുമാൻ  
ധർമവിത് കർമഭിർനഃ || 33 ||

കൈലാസം കമ്പയിത്യാ വരമഥ തപസാ  
ശംഭുമാരാധ്യ ലബ്ധ്യാ  
ദംഭോലിം ജംഭശത്രോഃ ശലഭമിവ ന യോ  
ലക്ഷതേ വക്ഷസി സു |  
മുഷ്ടിം തസ്യ പ്രപാത്യോരസി ദശശിരസ -  
സ്തേന സദ്യോപനുദ്യാത്  
സാധു ത്വം ശ്ലാഘനീയോ രിപുരിതി കമിതോ  
മാരുതിർഭീരുതാം നഃ || 34 ||

സാനീകം ജാനകീശം രണഭുവി പതിതം  
മേഘനാദാസ്തുവിദ്ധം  
ഗ്ലാനിം ഭുയോ ഭജന്തം പതിതമവരജം  
വീക്ഷ്യ സഞ്ജീവയിഷ്യൻ |  
യോനിം ദിവ്യൗഷധീനാം ഹിമഗിരിശിഖരം  
യസ്തു ആനീതവാനോ  
ഹാനിം ദാത്രിം നിഹൻയാത് തനുരുജമഗദ -  
ങ്കാരഭുതോ ഹനുമാൻ || 35 ||

വൈകുന്ദോ ശേഷനാമാ ഭുജഗപരിബൃന്ദഃ  
ശ്രീപതേർധൂർവഹോ യഃ  
ജാതോ രാമാവതാരേ ദശരഥതനയഃ  
പ്രാപ്യ രാമാനുജത്വം |  
ധൃത്യാ ശക്ത്യർഹതം തം യുധി ദശശിരസാ  
ദൂർവഹം ധൂർവഹത്വം

വ്യാനഗ്യാ വായുസുനൂർലഘുമിഹ വഹതാ -  
ൽലീലയാസ്സദ്ധൂരം സഃ || 36 ||

ജംഭാരാതേർവിജ്ജേതുർബലമമ വിദലൻ  
രക്ഷസാം ദന്ദഭേത്താ  
ഡിംഭോ വായോർയുധാനോ വിധൃതരഘുവരോ  
യോ നികുംഭസ്യ ഹന്താ |  
അംഭോധിം ലഘായിത്യൗഷധിമുപനമയൻ  
ജ്യംഭയാം സ്യാൻ ബഭൂവ  
ശംഭോരേവാവതാരോഽയമിതി നിഗദിത -  
സ്തംഭയേത് സംഭ്രമം നഃ || 37 ||

മായാസീതാം സമക്ഷം മഘവജിദസിനാ  
ദാരിതാം മാരിതാഞ്ച  
പുത്രോ നിധ്യായ വായോരഥ രഘുപതയേ  
ദുഃഖമാഖ്യാതുകാമഃ |  
യോ ഗച്ഛൻ രാക്ഷസേന്ദ്രാവരജവചനതോ  
വഞ്ചിതം സ്വം വ്യജാനാത്  
മായാവ്യാലീം സ ധുൻവൻ സ്വയമപനയതാ -  
ഇജായമാനം ഭയം നഃ || 38 ||

മൈമിൽയാഃ വിപ്രലംഭേ രവിസുതവചസാ  
പ്രേഷയാമാസ രാമോ  
ദൂതം വാതസ്യ ജാതം സ ജനകതനയാം  
ഇണാതുമംഭോധിപാരം |  
വ്യാപാദ്യായോധനേ തം ദശവദനമഥ  
പ്രേഷയന്നാശുവാർതാം

ദേവൈ ദുതം ദധേ യം വിതരതു നമതാ -  
മാർതിഹന്ത്രിം സ വാർതാം || 39 ||

സംസേവ്യാശോകവൻയാം രഘുപതിദയിതാം  
ക്രൂരവാഗ്രാക്ഷസിനാം  
സംഹാരം യശ്ചികീർഷുസ്സദയമഭിഹിത -  
സ്സേവികാസ്ത്യാമ്യധീനഃ |  
സംരക്ഷന്ത്യസ്സദാജ്ഞാമദധത യദി തത്  
കോപരാധോത്ര താസാം  
സംഹാർയാ നേതി ദേവ്യാ കലയതു സ ദയാം  
നന്ത്യഷു ക്ഷാന്തമന്തുഃ || 40 ||

ആദിഷ്ടോ രാഘവേണ പ്രഭുമപി ജുടിലം  
സ്ഥണ്ഡിലേ സംവിശന്തം  
നന്ദിഗ്രാമേ നിവിഷും ഭരതമഭിഗതോ  
ജ്യേഷ്ഠഭക്തൗ സുനിഷും |  
ദൃഷ്ട്യാ ശത്രുഘ്നജുഷും രഘുപതിപദവി -  
ദത്തദൃഷ്ടിം സ ഭക്ത -  
ശ്രേഷ്ഠം മേനേ മനീഷീ ജനയതു വിനയം  
മാരുതിർമാനസേ നഃ || 41 ||

നാമസ്യാമാദിഷേകേ നയനസരസിജ -  
സ്യന്ദദാനന്ദബാഷ്പം  
ജാനാനാ ജാനകീ യം പതിമതിമതനോ -  
ദ്ധാരദാനേന ധൻയം |  
നിത്യം സൗമിത്രിസീതാസഹിതരഘുവരം  
വന്ദമാനോ ഹനുമാൻ

വശ്യോ ദിശ്യാദവശ്യം ദിശമഥ വിദിശം  
വ്യശ്ശുവാനം യശോ നഃ || 42 ||

മോക്ഷം നാമപ്രസാദാത് കരഗതമപി യോ  
വ്യാക്ഷിപംസ്തസ്യ ഗാമാം  
ഗായൻ ശൃൺവംസ്തദീയം ചരിതമയമവ -  
നാപദസ്തസ്യ ഭക്താൻ |  
തത്ത്വം സത്തേജ സ്ഥിതേഭ്യഃ പരമമുപദിശൻ  
സഞ്ചരൻ സമ്പ്രസദ്യ  
സദ്യശ്ശോകം സ നുദ്യാത് സദയമനിലഭൂ -  
രദ്യ ലോകസ്യ സർവം || 43 ||

യേന സ്പർധാം ദധാനസ്ത്വയമനിലഭൂവാ  
നാരദോ ഭക്തിഗാനേ  
ഗാനൈര്യസ്യ സ്വകീയാം ദ്രവദുപലപുടേ  
മജ്ജിതാം വീക്ഷ്യ വീണാം |  
ഗാനേ നൂനം ഹനുമാൻ പ്രഥമ ഇതി വദൻ  
ലജ്ജിതസ്തജ്ജിതോഭ്യുത്  
മാനാതിതം നതേഭ്യോ ന ഇഹ സ തനുതാം  
ഗാനവിജ്ഞാനദാനം || 44 ||

രാമം സ്തന്ധാധിരൂഢം സമരഭൂവി ചചാ -  
രോദ്യഹൻ വർഷണോ യോ  
രാമം സകീർതയൻ യോ വിഹരതി സതതം  
തം വഹന്നേവ വാചാ |  
രാമം ധ്യായൻ ഹനുമാൻ വിചരതി പരിത -  
സ്തം വഹൻ മാനസേന

യാതഃ പായാദപായാദ്രഘുപതിമയതാം  
കായവാങ്മാനസൈർനഃ || 45 ||

കൃഷ്ണം വിഷ്ണും സ ജാനന്നപി പരപുരുഷം  
രാഘവാൻയാവതാരം  
രാമാകാരേ ദിദ്യക്ഷുഃ പുനരപി പുരതോ  
മാരുതിസ്തേന യുദ്ധ്യൻ |  
ബിഭ്രാണേ രാഘവസ്യാകൃതിമഥ പതിതഃ  
പാദയോസ്തസ്യ ദാസ്യം  
സ്തപ്തം വ്യാചഷ്ട യസ്യ പ്രദിശതു ഭഗവാൻ  
ഭക്തിയോഗം പരം നഃ || 46 ||

പുഷ്പം സൗഗന്ധികാഖ്യം ഹിമഗിരിവിപിനേ  
കൃഷ്ണയാ പ്രാർഥിതം യത്  
ഭ്രാത്രേ ഭീമയ തസ്മൈ തദവചയകൃതേഃ  
കാമ്യയാ ഭ്രാമ്യതേ പ്രാക് |  
സന്ദർശ്യാനുഗ്രഹം യോ വ്യതരദപഹരൻ  
സ്തന്ധയോരസ്യ ഗന്ധം  
ഗന്ധം സംസാരബന്ധപ്രദമപഹരതാദ്  
ഗന്ധവാഹാത്മജോ നഃ || 47 ||

പാർമാദൻയത്ര ദിവ്യാം ദൃശമധിഗമിതാത്  
സഞ്ജയാദ്യാ പ്രബുദ്ധാത്  
പാർമസ്യ സ്യന്ദനാഗ്രേ കപികുലതിലകാ -  
ൻമാരുതേർവാ ധ്വജസ്ഥാത് |  
സാർമാം ശ്രോതും ഹി ഗീതാം പരമപുരുഷതോ  
നിഃസൃതാം കഃ സമർഥഃ

സോദ്ദമം ഗീതോപദിഷ്ടം കപിരുപദിശതാ -  
ദസുദുജ്ജീവനാർഥം || 48 ||

മധ്യേ സിന്ധോർഭവാഞ്ചേരിവ പുരുഷതനാ -  
വത്ര ലങ്കാഖ്യപുർയാം  
സീതേവാപ്യ ദ്വിപഞ്ചേന്ദ്രിയയുതമനസാ -  
ന്ത്യാ ദശാസ്യേന ബന്ധം |  
ആചാർയാദേവ നന്ദത്യനിലഭുവ ഇവാ -  
കർണ്യ നാമസ്യ വാർതാം  
ഇത്യധ്യാത്വീയരാമായണമധി മഹിതോ  
മാരുതിസ്താദ് ഗുരുർനഃ || 49 ||

ലോക്യേദ്യാലോകഹീനേ സപദി കലിയുഗേ  
സംസ്കൃതേ ലുപ്യമാനേ  
ലോകോ രാമായണം തത് പഠതു കഥമിതി  
പ്രാപ്യ ചിന്താം പരാം താം |  
ഹിന്ദീരാമായണം യഃ കവിവരതുലസീ -  
ദാസതോ ഭക്തിഭാവൈഃ  
പൂർണം തൂർണം പ്രണായു വ്യവൃണുത സ നൃണാം  
മാരുതിശ്ചാരുശീലഃ || 50 ||

ക്രവ്യാദാനാം വിഭാവ്യം പുരവരമഖിലം  
ഹവ്യവാഹേന ദഗ്ധ്യാ  
ദേവ്യാസ്സംസേവ്യ നവ്യാംബുജസദൃശപദം  
സേവ്യമാധാവ്യ ഭൂയഃ |  
അഭ്യർണേ വർണയിഷ്യംസ്തദഥ രഘുപതേഃ  
തീർണവന്നർണവം ഭോഃ

തൂർണം കർണാവതീർണം കുരു സുത മരുത -  
സ്തോത്രമുദ്ഗീർണമേതത് || 51 ||

ഉഗ്രം വാ ശാന്തമൂർതിം ദശമുഖനഗരേ  
വിഷ്ണുമംഗുഷ്ടമാത്രം  
അഗ്രേ സൗമിത്രിസീതാസഹിതരഘുപതേഃ  
പ്രശ്രയേണോപവിഷ്ടം |  
വ്യഗ്രാ നിധ്യായ സദ്യോ നിജഹൃദി ബഹുധാ  
സിദ്ധിമാസേദിവാംസഃ  
സുഗ്രാഹ്യാം പാവമാനേരിതി ഹി നൂതിമിമാ -  
മാദരേണാദദീരൻ || 52 ||

ഏതാം പഞ്ചാശതം യഃ പഠതി ഹനുമാതഃ  
പ്രശ്രിതോ വാ ശൃണോതി  
ഭക്ത്യാ താത്പര്യമന്യ പ്രവചനവിധിനാ  
ശ്രാവയത്യന്യഭക്താൻ |  
തദ്ദൃഷ്ട്യാ കുഷ്ഠയക്ഷോഭരഹൃദയശിരഃ -  
കർകടാദീൻ സ രോഗാൻ  
ഉൽലംഘ്യേൽലാഘഭൂതസ്തുഖമനുഭവിതാ  
ശശ്യാദുൽലാസശീലഃ || 53 ||

പ്രതം രത്താകരസ്യ പ്രഥിതമപി യശോ  
ദുസ്തരത്യേ നിരസ്യ  
യതൈർയേന പ്രണീതൈരഭവദവസിതോ  
രാമസീതാവിയോഗഃ |  
രതം രാമായണാഖ്യസ്രജ ഇതി കവിദി -  
ർമാരുതേഃ കീർതിതസ്യ

യതസ്സുസ്യാർചനേ നഃ ക്ഷണമപി വിഹിതോ  
നിത്യകൽയാണഹേതുഃ || 54 ||

ശ്രീരാമോ വിശ്വസർഗസ്ഥിതിവിലയകരോ  
യഃ പരബ്രഹ്മഭൂതഃ  
ഭൂലോക്യത്രാവതീർണോ ദശലപനവിലോ -  
പായ മായാമനുഷ്യഃ |  
ചക്രേ സന്ദർശയാം നഃ ശുഭചരിതമിഷേ -  
ണൈകമാദർശമാർഗം  
സ്തോത്രം ദാസസ്യ തസ്യോദിതമനിലഭുവ -  
സ്തൻമുദേ തത്സദേദം || 55 ||

സുന്ദരരാജഗ്രഥിതം സുന്ദരകാണ്ഡാധിനായകസ്തോത്രം |  
സുന്ദരമേതത് പഠിതാ നന്ദതി മുക്തഃ പുമാൻ രോഗാത് || 56 ||

|| ഇതി ശ്രീ ഹനുമാൽപഞ്ചാശത് സമാപ്തം ||